

Mid-Day Dogri News Bulletin, 18th March 2024

समे – 12:25

<><><><><><>

Start Up

स्टार्ट अप महाकुंभ अज्जै थमां नमीं दिल्ली दे भारत मंडपम च शुरू होग। एह कार्यक्रम 20 मार्च तगर चलोग। इस आयोजन च बक्ख-बक्ख स्टार्टअप्स दे बक्खरे-बक्खरे पैविलियन होंगन जिंदे च आर्टिफिशल इंटैलीजेंस, बी2बी, एग्रीटेक, डीपटेक, क्लाइमेंट-टैक, गेमिंग, ई-स्पोर्ट्स ते फिटटैक जनेह नेकां खास पैविलियन शामिल होंगन। इस महाकुंभ दा मकसद पूंजीपतिं ते निवेशकें गी भारती बपार कन्नै जोड़ना ऐ। इस स्टार्टअप महाकुंभ च दो ज्हार थमां मते स्टार्टअप, ज्हारां बद्धे निवेशक, 50 ज्हार उद्यमी बनने दी इच्छा रखने आले ते 5 सौ शा मते प्रतिनिधि हिस्सा लेंगन।

<><><><><><>

Pak IMF

आर्थिक संकट च घिरे दे पाकिस्तान लै अंतर्राष्ट्रीय मुद्रा कोष आइएमएफ गी औपचारिक तौरा पर एह आग्रह कीता ऐ जे ओह विस्तारित कोष सुविधा दे तैहत अगले म्हीने उसी इक मता बड्डा राहत पेकेज जारी करै। मीडिया दिं रिपोर्टें मूजब औं दी 15 शा 20 अप्रैल तगर वाशिंगटन डीसी च लगने आली आइएमएफ विश्व बैंक दिं बैठकें दे मौके पर पाकिस्तान गी मेद ऐ जे उसी 8 बिलियन अमरीकी डॉलरें शा मते दा नमां आइएमएफ राहत पैकेज हासल होइ जाग। पाकिस्तान दे वित मंत्री मुहम्मद औरंगजेब हुं दी अगुवाई च वित सचिव इमदादुल्ला बोसल, ईएडी सचिव काजिम नियाज ते पाकिस्तान दे स्टेट बैंक दे गवर्नर जमील अहमद होर पाकिस्तानी प्रतिनिधिमंडल च हिस्सा लेंगन।

<><><><><><>

EC

चुनां आयोग नै कल सुप्रीम कोर्ट दी रजिस्ट्री थमां हासल डिजीटल डेटा अपनी वैबसाइट पर अपलोड करी दित्ता ऐ। एह्दे बारे जानकारी आयोग दी वैबसाइट थमां हासल होई सकदी ऐ। चुनां आयोग नै आक्खेआ जे सियासी पार्टिं चुनावी बांउे सरबंधी डेआ सीलबंद लफाफे

च दित्ता ते लफाफें गी खोले बिजन इसी सुप्रीम कोर्ट दे हवाले करी दित्ता गोआ हा। अदालतै दे 15 मार्च दे निर्देश मूजब सुप्रीम कोर्ट दी रजिस्ट्री नै एह डेटा सील कवर च फिजिकल माध्यम यानि दस्ती हार्ड कॉपी ते पै न ड्राइव च चुनां आयोग गी वापस करी दित्ता ऐ।

<><><><><><>

DEO Poonch

जिला चुनां अधिकारी यासीन एम.चौधरी होरें ओने आले लोकसभा चुनां-2024 दी प्रगति दी समीक्षा करने लेई इक बैठक दी अध्यक्षता कीती। बैठक च मतदान बूथें पर पूरे इंतजाम जकीनी बनाने, चुनां सरबंधी नियम कायदे दी सुचारू ढंगे सिर अमलावरी ते मतदाताएं दी भागीदारी गी मती थमां मती बनाने पर चेचा ध्यान दित्ता गोआ। बैठक च वरिष्ठ अफसरें दे अलावा नोडल अफसरें हिस्सा लैता जिला चुनां अफसर होरें सब्बने 474 मतदान केन्द्रें च बुनियादी जरूरतें गी पूरा करने दी लोड़ उप्पर जोर भरेआ ते एह्दे कन्नै गै सरबंधत लोके गी जागरूकता अभियान शुरू करने लेई बी निर्देश दित्ते तां जे मते शा मते मतदानें गी बढ़ावा दित्ता जाई सकै। यासीन चौधरी होरें नोडल अफसरें गी निर्देश दित्ते न जे ओह चुनां दरान अपनी-अपनी भूमका ते जिम्मेदारिएं लेई पूरी चाल्ली कन्नै तैआर रौहन। बैठक दरान चर्चाएं च चुनां सरबंधी प्रक्रिया दे सुचारू कम्मकाज लेई जोर भरेआ गोआ। पुंछ जिले च कुल मतदान केन्द्रें दी गिनतरी 474 ऐ ते भारत दे चुनां आयोग नै जिला पुंछ लेई चुनाएं दी तरीक दी घोषणा करी दित्ती ऐ।

<><><><><><>

Putin

रूस दे राष्ट्रपति ब्लादिमीर पुतिन होरें 5में कार्जकाल लेई होए दे राष्ट्रपति चुनां च ऐतिहासक जित्त दर्ज कीती ऐ। उनें इसी देश दा उंदे पर बसाह भरोसा ते आसं मेदें दा प्रतीक करार दिंदे होई इस जित्त गी स्वीकार कीता ऐ। 80 प्रतिशत प्रांते दी निगरानी च उनेंगी 87 प्रतिशत वोट हासल होए न। एह्दे कन्नै गै पुतिन होर, होर 6एं ब'रे लेई रूस दे राष्ट्रपति रौहृगन। उत्थूं दे निर्वाचन अधिकारिएं आक्खेआ ऐ जे होरने मेदवारें गी 5 प्रतिशत कोला बी घट्ट वोट हासल होए न। राष्ट्रपति चुनां च कम्यूनिस्ट मेदवार निकोलाई खारी तोनोव दूई थाहरै पर ते नमें मेदवार ब्लादिस्लाव दावानकोव त्रीह थाहरै पर रेह। इस जित्त

दे कन्नै गै पुतिन जोसेफ स्टालिन गी पिच्छे छोड़दे होई रूस च सब्बने शा मते समें तगर राष्ट्रपति दे रूपै च अपनियां सेवा देने आले सब्बने श सशस्त्र नेता बनी गे न।

<><><><><><>

Haj

सेहत ते मैडिकल शिक्षा मैहकमें नै हज 2024 लेई मैडिकल स्टाफ दी चौने च कथित तौरा पर पक्खपात सरबंधी इक अखबार च छापी दी खबर दा खंडन कीता ऐ। मैहकमे नै इनें अरोपें गी बे-बुनियाद तौरा पर गलत आक्खेआ ऐ। मैहकमे नै दस्सेआ ऐ जे भारत सरकार दे सेहत ते परिवार कल्याण मंत्रालय नै हज 2024 च हिस्सा लैने लेई योग्य डाक्टरें ते पैरा मैडिक्सें लेई सेहत ते मैडिकल शिक्षा मैहकमें थमां नामांकन मर्गे हे। मैहकमे गी एचओडीएं थमां नामांकन हासल होए हे ते उंदे नाएं गी तैह समें दरान मंत्रालय गी भेजे गे हे। मैहकमे नै साफ दस्सेआ ऐ जे सेहत ते मैडिकल शिक्षा मैहकमें दी भूमका छडी सरबंधत मंत्रालय गी नामांकन भेजने तगर दी ही ते नामांकनें लेई खीरी चौन दा कम्म भारत सरकार दे सरबंध मंत्रालय दा ऐ।

<><><><><><>

Doda-Nasha Mukht

डोडा दे जिला प्रशासन ते शिक्षा मैहकमे नै रलियै कल जागतें दे सरकारी हायर सकेंडरी स्कूल डोडा च "नशा मुक्त भारत" कार्यक्रम दा आयोजन कीता। इस कार्यक्रम दा आयोजन "नशे गी ना आक्खो" सनेह् दी पैरवी लेई कीता गेदा हा। इस प्रभावशाली कार्यक्रम दा मकसद नशाखोरी खलाफ जागरूकता पैदा करना हा जेह्दे च बक्ख-बक्ख स्कूलें दे विद्यार्थिं ते उंदे माता-पिताएं हिस्सा लैता। डोडा दे चीफ एजुकेशन अफसर प्रकाश लाल थाप्पा होरें इस कार्यक्रम दा उद्घाटन कीता ते इस मौके पर स्कूलें दे प्रधान ते जम्मू कश्मीर पुलस दे अफसर बी मजूद हे। आकर्षक गतिविधिं ते जानकारी आले सत्रें दी सीरीज राएं प्रतिभागिं गी नशे गी नकारने ते सेहतमंद जीवन शैली दे विकल्पें गी अपनाने दे ज्ञान ते प्रेरणा कन्नै सशक्त बनाया गेआ।

<><><><><><>